

हरियाणा केन्द्रीय विश्वविद्यालय में हरियाणा के लोकायुक्त का आगमन एवं आधार कार्ड शिविर आयोजित



हरियाणा केन्द्रीय विश्वविद्यालय जाट पाली।

(मोहन)

महेन्द्रगढ़, 17 सितम्बर (मोहन/परमजीत): दिनांक 23 सितम्बर को हरियाणा के लोकायुक्त माननीय न्यायाधीश प्रीतमपाल हरियाणा केन्द्रीय विश्वविद्यालय का दौरा करेंगे व 'लोकायुक्त संस्थान सुशासन के लिए अनिवार्य' विषय पर अपना विशेष व्याख्यान देंगे। कार्यक्रम की अध्यक्षता विश्वविद्यालय के कुलपति प्रो. आर.सी. कुहाड़ करेंगे।

इस संबंध में जानकारी देते हुए कानूनी सहायता क्लिनिक के प्रभारी डा. प्रदीप सिंह ने बताया कि हरियाणा केन्द्रीय विश्वविद्यालय कुलपति प्रो. आर.सी. कुहाड़ के कुशल नेतृत्व में क्षेत्र के शैक्षिक व सामाजिक विकास के प्रति वचनबद्ध है। उन्होंने बताया

कि विश्वविद्यालय की संकल्पना और लक्ष्य को आगे बढ़ाने और समाज सेवा के प्रति अपनी कटिबद्धता को प्रदर्शित करते हुए हरियाणा केन्द्रीय विश्वविद्यालय के विधि विभाग द्वारा संचालित 'कानूनी सहायता क्लिनिक' द्वारा 23 सितम्बर को विश्वविद्यालय प्रांगण में आधार कार्ड बनवाने व उसमें किसी तरह का सुधार करवाने हेतु द्वितीय शिविर आयोजित किया जा रहा है। शिविर में आधार कार्ड बनवाने के इच्छुक व्यक्ति दिनांक 23 सितम्बर को विश्वविद्यालय के शैक्षिक भवन में प्रातः 10 से 5 बजे के बीच अपना पहचान पत्र अथवा रिहायशी प्रमाण-पत्र दिखाकर आधार कार्ड बनवा सकेंगे।

युवा पीढ़ी में संस्कार देते हैं धार्मिक आयोजन : कुहाड़

भास्कर न्यूज़ | महेन्द्रगढ़

मोहल्ला बिदाटान में चल रही सात दिवसीय श्रीमद्भागवत कथा के तीसरे दिन गुरुवार को जयपुर से पधारे कथावाचक पंडित दिवाकर शास्त्री ने विदुर चरित्र, कपिल देवमति संवाद व शिव सती चरित्र कथा का वर्णन करते हुए कहा कि अगर भगवान को भावपूर्वक स्मरण करें तो भगवान भक्त के ऊपर अवश्य ही कृपा करते हैं। कथा में बताया कि भगवान श्रीकृष्ण ने दुर्योधन के 56 प्रकार के व्यंजनों को त्यागते हुए विदुर के घर जाकर केले के छिलके ग्रहण

किए। कथा के दौरान गुरुवार को केन्द्रीय विश्वविद्यालय के कुलपति प्रो. आर.सी. कुहाड़ मुख्य अतिथि के रूप में उपस्थित थे जबकि रतनलाल, धनश्यामदास बिढाट मुख्य यजमान थे।

कुलपति आर.सी. कुहाड़ ने कहा कि इस तरह के आयोजन से आने वाली पीढ़ी में अच्छे संस्कार व गुणों का विकास होता है। आज की पीढ़ी को इस प्रकार के धार्मिक आयोजनों में भाग लेते हुए ग्रंथ में लिखे अच्छे संस्कारों को सीखना चाहिए। उन्होंने कहा कि हम भी अपने विश्वविद्यालय में बच्चों को अच्छे संस्कार देने के लिए

कटिबद्ध है। कार्यक्रम के दौरान बाल कलाकारों द्वारा ध्रुव व भगवान नारायण की मनमोहक झांकियां प्रस्तुत की गईं।

इस अवसर पर चेतनप्रकाश गौड़, बहादुर सिंह तिवाड़ी, सूर्यप्रकाश कौशिक, राधेश्याम दिल्लीवान, अमित मिश्रा, बसंत सेठ, नरेश चेरमैन, हरीश बिढाट, भीम सिंह शास्त्री, नरेश जोशी, सुरेंद्र बंटी, संतोष शर्मा, उत्तम कौशिक, कमला देवी, गायत्री देवी, उषा शर्मा, सरोज, मुनी व कुलपति के साथ आए असिस्टेंट रजिस्ट्रार विजय सहित काफी संख्या में महिला-पुरुष श्रद्धालु उपस्थित थे।

हकेविवि में हरियाणा के लोकायुक्त का आगमन 23 को

नारनौल। हरियाणा के लोकायुक्त न्यायाधीश प्रीतम पाल 23 सितंबर को हरियाणा केन्द्रीय विश्वविद्यालय का दौरा करेंगे। इस दौरान वे 'लोकायुक्त संस्थान : सुशासन के लिए अनिवार्य' विषय पर अपना विशेष व्याख्यान देंगे। कार्यक्रम की अध्यक्षता कुलपति प्रो. आर.सी. कुहाड़ करेंगे। इस संबंध में जानकारी देते हुए कानूनी सहायता क्लिनिक के प्रभारी डॉ. प्रदीप सिंह ने बताया कि कुलपति प्रो. आर.सी. कुहाड़ के कुशल नेतृत्व में क्षेत्र के शैक्षिक व सामाजिक विकास के प्रति वचनबद्ध है। साथ ही उन्होंने बताया कि विश्वविद्यालय की संकल्पना और लक्ष्य को आगे बढ़ाने और समाज सेवा के प्रति अपनी कटिबद्धता को प्रदर्शित करते हुए हकेविवि के विधि विभाग द्वारा संचालित 'कानूनी सहायता क्लिनिक' द्वारा 23 सितंबर को विधि प्रांगण में आधार कार्ड बनवाने व उसमें किसी तरह का सुधार करवाने हेतु द्वितीय शिविर आयोजित किया जा रहा है।